

TEZAU LITURGIC
11 NOIEMBRIE
ATANASIE SIMONOPETRITUL

SLUJBA
SF. CUVIOS-
MĂRTURISITOR
TEODOR
STUDITUL
DE LA
CONSTANTINOPOL



TESALONIC, 2001



11 ΝΟΕΜΒΡΙΟΣ ΜΝΗΜΗ ΤΟΥ ΟΣΙΟΥ ΠΑΤΡΟΣ ΗΜΩΝ ΘΕΟΔΩΡΟΥ ΤΟΥ ΣΤΟΥΔΙΤΟΥ ΑΚΟΛΟΥΘΙΑ

Ποίημα Ἀθανασίου Ἱερομονάχου Σιμωνοπετρίτου
Εκδόσεις Ορθόδοξος Κυψέλη, Θεσσαλονίκη, 2001

ΕΙΣ ΤΟΝ ΕΣΠΕΡΙΝΟΝ

Ευλογήσαντος του ιερέως, ο Προοιμιακός, και
το· Μακάριος ανήρ.

Εἰς δε το· Κυριε εκέκραξα, ιστώνμεν Στίχους ς'
και ψάλλομεν Στιχηρά Προσόμοια,
δευτερούντες αυτά.

Ἦχος πλ. δ'. Ω του παραδόξου θαύματος!
Πάτερ αληθώς φερόνυμε, τας υπέρ νουν
δωρεάς, ουρανόθεν δεξάμενος, ευσεβώς
μετέδωκας, τοις ποθούσι Θεόδωρε, και
πλεονάσας μάκαρ το τάλαντον, ευλογημένης
φωνής ακήκοας, ένδον καλούσης σε, του
νυμφώνος, ένθα νυν , περιπολεις, θρόνω του
Παντάνακτος, εμφανιζόμενος.

Πάτερ Πατέρων Θεόδωρε, συ Μοναζόντων
πληθύν, τω Χριστώ προσενήνοχας, σωτηρίας
αίτιος, γεγονώς χριστομίμητος, διδασκαλίας
αγλαϊζόμενος, και προστασίαις ψυχών

κοσμούμενος, στόμα δεικνύμενος, του Κυρίου
πάνσοφε, προφητικώς, ω νυν παριστάμενος,
ημών μνημόνευε.

Χάρις δαψιλής του Πνεύματος, ιερομύστα
σαφώς, εξεχύθη σοις χείλεσι, και πηγήν
ανέβλυσε, διδαγμάτων Θεόδωρε, της ευσεβείας
δείξασα πρόμαχον, της αληθείας σφοδρόν
συνήγορον, στύλον εδραίωμα, ορθοδόξου
πίστεως, μοναδικού, βίου ακριβέστατον,
κανόνα πάνσοφε.

Δόξα. Ήχος β .

Τω εκ προγόνων χαρίσματι της ευσεβείας, την
της προαιρέσεώς σου συνάψας συνεργίαν, δια
τον όντως εραστόν Χριστόν, τον σταυρόν σου
ήρας, τίμιε Πάτερ, τύπον γεγονώς μοναδικής
βιοτής· όθεν, ως χριστόγραφον στηλογραφίαν ο
Θεός σε ανεβίβασεν εις την διδασκαλικήν
καθέδραν, αφ' ης πλουτοδότως αναβρύεις τας
παρακλήσεις της Χάριτος, ας οι πιστοί
αντλούντες θεοδιψάστως, τον σε δοξάσαντα
υμνούμεν, μάκαρ Θεόδωρε.

Και νυν. Θεοτοκίον.

Παρήλθεν η σκια του νόμου, της χάριτος
ελθούσης· ως γαρ η βάτος ουκ εκαίετο
καταφλεγόμενη, ούτω παρθένος έτεκες, και
παρθένος έμεινας, αντί στύλου πυρός,
δικαιοσύνης ανέτειλεν Ήλιος, αντί Μωϋσέως
Χριστός, η σωτηρία των ψυχών ημών.

Είσοδος. Φως ιλαρόν. Προκείμενον της ημέρας.
Αναγνώσματα

Σοφίας Σολομώντος το Ανάγνωσμα. (Κεφ. γ' 1)
Δικαίων ψυχαί εν χειρί Θεού, και ου μη
άψηται αυτών βάσανος. Έδοξαν εν οφθαλμοίς
αφρόνων τεθνάναι, και ελογίσθη κάκωσις η
έξοδος αυτών, και η αφ' ημών πορεία
σύντριμμα· οι δε εισιν εν ειρήνη. Και γαρ εν
όψει ανθρώπων εάν κολασθώσιν, η ελπίς αυτών
αθανασίας πλήρης. Και ολίγα παιδευθέντες,
μεγάλα ευεργετηθήσονται· ότι ο Θεός επείρασεν
αυτούς, και εύρεν αυτούς αξίους εαυτού. Ως
χρυσόν εν κωνευτηρίω εδοκίμασεν αυτούς, και
ως ολοκάρπωμα θυσίας προσεδέξατο αυτούς.
Και εν καιρώ επισκοπής αυτών αναλάβησιν,
και ως σπινθήρες εν καλάμη διαδραμούνται.
Κρινούσιν έθνη, και κρατήσουσιν λαών, και
βασιλεύσει αυτών Κύριος εις τους αιώνας. Οι
πεποιθότες επ' αυτόν, συνήσουσιν αλήθειαν,
και οι πιστοί εν αγάπη προσμενούσιν αυτώ· ότι
χάρις και έλεος εν τοις οσίοις αυτού και
επισκοπή εν τοις εκλεκτοίς αυτού.

Σοφίας Σολομώντος το ανάγνωσμα. (Κεφ. ζ'.7)
Δίκαιος, εάν φθάση τελευτήσαι, εν αναπαύσει
έσται. Γήρας γαρ τίμιον ου το πολυχρόνιον,
ουδέ αριθμώ ετών μεμέτρηται. Πολιά δε εστι

φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μετὰ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἡ δόλος ἀπατήση ψυχὴν αὐτοῦ· βασκανία γὰρ φαυλότητος ἀμαυροῖ τὰ καλὰ, καὶ ρεμβασμὸς ἐπιθυμίας μεταλλεῦει νοῦν ἀκακόν. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστή γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μὴδὲ θέντες ἐπὶ διανοίᾳ τοιοῦτον, ὅτι χάρις καὶ ἔλεος ἐν τοῖς οἰοῖσι αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομώντος τὸ Ἀνάγνωσμα. (Κεφ. ε' 15)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτοὺς, καὶ τῷ βραχίονι ὑπερασπιεῖ αὐτῶν.

Λήψεται πανοπλίαν τὸν ζήλον αὐτοῦ, καὶ ὀπλοποιήσει τὴν κτίσιν εἰς ἀμυναν ἐχθρῶν.

Ἐνδύσεται θώρακα, δικαιοσύνην· καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον οἰότητα· ὀξυνεῖ δὲ ἀπότομον ὀργὴν εἰς ῥομφαίαν.

Συνεκπολεμήσει αὐτῷ ὁ κόσμος ἐπὶ τοὺς παράφρονάς· πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν αλοῦνται· καὶ ἐκ πετροβόλου θυμοῦ πλήρεις ριφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαίλαψ ἐκλικμήσει αὐτοὺς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν βασιλεῖς, καὶ σύνετε· μάθετε δικασταὶ περὰ τῶν γῆς. Ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Λιτή. Ἦχος α .

Ολοτελῶς τὸν Χριστὸν ἀπὸ παιδὸς ἀγαπήσας, τούτῳ προσκεκόλλησαι, ἀκλινῶς Θεόδωρε, καὶ τὸ τοῦ βίου δυσασχθὲς ἀπορρίψας φορτίον, σταυρὸν ἐξελέξω τὸν τοῦ ἀγίου Σχήματος· ὅθεν ἐν γενόμενος μετὰ τοῦ Κυρίου, τούτον ἀδιαλείπτως ἀνέπνεις, καὶ ἐναργῶς ἐφάνερος τοῖς παμπληθέσι σου μαθηταῖς· Αὐτὸν ἰκέτευε παμμακάριστε Ὅσιε, ὑπὲρ τῶν ψυχῶν ἡμῶν.

Ἦχος β .

Μακρύνων εμάκρυνας πανοικεί εν ερήμω, δια τον ηγαπημένον σοι Ιησούν, πλατύνας δε το στόμα της θεοφιλούς ψυχής σου, εδέξω δια της παιδαγωγίας του θείου Πλάτωνος, το πλήρωμα της άνωθεν θεολογίας· όθεν ορθοδόξως ωμολογήσας υπέρ των σεπτών εικόνων, στύλος φανείς ακατάσειστος και εδραίωμα της αληθείας. Πρέσβευε Θεόδωρε πανάριστε, και ημάς διατηρείν αμόλυντον το κατ' εικόνα, ο εκ Θεού ελάβομεν.

Ἦχος γ .

Σύγκρασις πληθύος αρετών ανεδείχθης Θεόδωρε θεόφρον, και ταμείον αδαπάνητον χριστοειδούς διδασκαλίας, λόγοις τε και επιστολαίς εν Χριστώ καταρτίζων το λογικόν σου ποιμνιον, μεθ' ου σύμπασα η Εκκλησία ευγνωμόνως επαινεί, ως σιτοδότην ψυχοτρόφον και καθηγητήν θεοκινούμενον.

Ἦχος δ .

Όλον σου τον νουν εν ουρανοίς κολλήσας, ξένον και πάροικον είχες σεαυτόν, οσιώτατε Θεόδωρε· διο του Κυρίου πάσαν την γην κατοικητήριον θεωρών, ουκ εδειλίασας τας συχνάς εξορίας των υπερεχόντων ανόμων, και ων συνεσταυρωμένος τω Χριστώ, ως εν τρυφή μυστική ταις πικραις βασάνοις έχαιρες·

ικέτευε, Πάτερ δεόμεθα, και ημάς άνω έχειν τον νουν και τα φρονήματα.

Δόξα. Ήχος πλ. α .

Τον της ψυχής σου πίνακα αμόλυτον Θεόδωρε τηρήσας, τον Χριστόν έσχεσ εν αυτώ καλλιγράφον μονώτατον, σοι αχειροποιήτως αποτυπώσαντα την εικόνα Αυτού, η ακριβώς συνεμορφώθης· όθεν, πάση δυνάμει αγωνισάμενος υπέρ της χρωματουργικής των Πατέρων θεολογίας, θλίψεις αδιαλείπτους υπήνεγκας και μαρτύριον πολυχρόνιον, άγαλμα θεόγλυπτον τοις μονασταίς δειχθείς, και ασκήσεως χριστοχάρακτος υποτύπωσις, πάντας ψυχοδυνάμως στηρίζων ταις θεοβλύτοις διδασκαλίαις σου· διο σε κατά χρέος σήμερα τιμώντες, δεόμεθά σου οσιώτατε· τήρησον και ημάς ταις ευχαίς σου νήφοντάς τε και καθαρεύοντας.

Και νυν. Θεοτοκίον

Ναός και πύλη υπάρχεις, παλάτιον και θρόνος του Βασιλέως, Παρθένε πάνσεμνε, δι' ης ο λυτρωτής μου Χριστός ο Κύριος, τοις εν σκότει καθεύδουσιν επέφανεν, Ήλιος υπάρχων δικαιοσύνης, φωτίσαι θέλων ους έπλασε, κατ' εικόνα ιδίαν χειρί τη εαυτού. Διο Πανύμνητε, ως μητρικήν παρρησίαν προς αυτόν κεκτημένη, αδιαλείπτως πρέσβευε, σωθήναι τας ψυχάς ημών.

Εἰς τὸν Στίχον.

Ἦχος πλ. α . Χαίροις ἀσκητικῶν.

Ρίψας, τῶν κοσμικῶν ἀνδρικῶς, τὴν μὴ
ουδὸλως ωφελούσαν προσπάθειαν, προθύμως
καθυπετάγης, τῷ σωπατρὶ ὡς Θεῷ, καὶ
σταυρὸν ἀνήλθες τῆς ἀσκήσεως, ἀγάπη γὰρ
πέφυκε, μοχθηρῶν υπεραίρεσθαι, καὶ
ἀντιδώρως, οἰκειοῦν πρὸς τὸν κτίσαντα, πάντα
ἄνθρωπον, τὸν αὐτῆς συζευγνύμενον· ἦνπερ
Πάτερ Θεόδωρε, ὡς βᾶσιν μονάζουσι,
ἐπιχορήγει πλουσίως, ὡς ταύτης θείον
κειμήλιον, γινώσκεις γὰρ ὅτι, τῆς ἀγάπης
ἀμοιροῦντες, ματαίως τρέχομεν.

Στ.: Τίμιος ἐναντίον Κυρίου, ὁ θάνατος τοῦ
Οσίου Αὐτοῦ.

Ἦφθη, ὁμολογίας στερρὸς, καὶ ἀκλινέστατος
ἐργάτης Θεόδωρε, τιμήσας γὰρ τοῦ Κυρίου, καὶ
τῶν Ἁγίων Αὐτοῦ, ἱεράς εἰκόνας τύπος γέγονας,
ἡμῖν προσκυνήσεως, σχετικῆς ὡς Βασίλειος,
σαφῶς διδάσκει, καὶ προτρέπεται ἅπαντας,
τοὺς πιστεύοντας τῶν Πατέρων διδάγμασι· ὅθεν
λαβῶν τὰ ἐπάθλα, καὶ βλέπων τὸν πρότυπον,
καθαρωτάτη ψυχὴ σου, ὑπὲρ ἡμῶν
ἐκδυσώπησον, Αὐτοῦ τὴν εἰκόνα, ἐν ἡμῖν ἀγνῶς
καθαίρειν, καὶ ἀγιάζειν τε.

Στ.: Τί ἀνταποδώσωμεν τῷ Κυρίῳ, περὶ πάντων
ῶν ἀνταπέδωκεν ἡμῖν;

Ὡραν, την τελευταίαν οράν, και μνημονεύειν του Κριτού την αδέκαστον, αείποτε παρουσίαν, Πάτερ τους σουσ φοιτητάς, ενουθέτεις θείαις κατηχήσεσι, των άνω εφίεσθαι, γηρών δε απέχεσθαι, Χριστώ κολλάσθαι και δουλεύειν αείποτε, ίνα λήψωνται, της ζωής στέφη άφθαρτα· όθεν θείε Θεόδωρε, ευχαις σου αξίωσον, και τους τιμώντάς σε πόθω, προ οφθαλμών έχειν θάνατον, και πάθη διώκων, τιμητική μνήμη Κυρίου, κατά τους λόγους σου.

Δόξα. Ήχος πλ. β .

Τας του Κυρίου δωρεάς γινώσκοντες Πάτερ Θεόδωρε, εις τον αιώνα ανεπιφθόνως επεκτεινομένας, Αυτόν δοξάζομεν δια την σην θεοφιλίαν· δώρον γαρ σε ανέθηκεν τη Εκκλησία ως προνοούμενος αυτής, σάλπιγγα αναδείξας τε Ορθοδοξίας, των Αγίων γλυκύτατον υμνητήν, της ακριβείας της πίστεως υπέρμαχον, και της θείας αγαπήσεως βίβλον ζώσαν· όθεν ευλαβώς την μνήμην σου τιμώντες, τούτου δεόμεθα· στήριζον Δέσποτα την κληρονομίαν σου ασάλευτον, ταις πρεσβείαις του Οσίου Σου.

Και νυν. Θεοτοκίον.

Ο ποιητής και λυτρωτής μου Πάναγνε, Χριστός ο Κύριος, εκ της σης νηδύος προελθών, εμέ ενδυσάμενος, της πρώην κατάρας, τον Αδάμ ηλευθέρωσε· διο σοι Πάναγνε, ως του Θεού Μητρί τε και Παρθένω αληθώς, βοώμεν

αιγιήτως, το Χαίρε του Αγγέλου. Χαίρε
Δέσποινα, προστασία και σκέπη, και σωτηρία
των ψυχών ημών.

Νυν απολύεις. Τρισάγιον.

Απολυτίκιον του Οσίου Ήχος πλ. δ'.

Ορθοδοξίας οδηγέ, ευσεβείας διδάσκαλε και
σεμνότητος, της οικουμένης ο φωστήρ, των
Μοναζόντων θεόπνευστον εγκαλλώπισμα,
Θεόδωρε σοφέ, ταις διδαχαίς σου πάντας
εφώτισας, Λυρα του Πνεύματος· πρέσβευε
Χριστώ τω Θεώ, σωθήναι τας ψυχάς ημών.

Δόξα... Και νυν... Θεοτοκίον

Ο δι' ημάς γεννηθείς εκ Παρθένου, και
σταύρωσιν υπομείνας αγαθέ, ο θανάτω τον
θάνατον σκυλεύσας, και Έγερσιν δείξας ως
Θεός, μη παρίδης ους έπλασας τη χειρί σου,
δείξον την φιλανθρωπίαν σου ελεήμον, δέξαι
την τεκούσάν σε Θεοτόκον πρεσβεύουσαν υπέρ
ημών και σώσον Σωτήρ ημών, λαόν
απεγνωσμένον.

Απόλυσις

ΕΙΣ ΤΟΝ ΟΡΘΡΟΝ

Μετά την α' Στιχολογίαν, Κάθισμα.

Ήχος α . Τον τάφον Σου Σωτήρ.

Η χάρις του Χριστού, γενεάν σου τρισμάκαρ,
εσφράγισε τρανώς, εφελκύσαντα πάντα, εις
βίον ασκήσεως, και αγώνας της πίστεως, σε δε
μέγιστον, των μοναζόντων αλείπτην, και του
δόγματος, ακαταμάχητον στύλον, ανέδειξε
Θεόδωρε.

Δόξα. Και νυν. Θεοτοκίον.

Μητέρα σε Θεού, επιστάμεθα πάντες, Παρθένον
αληθώς, και μετά τόκον φανείσαν, οι πόθω
καταφεύγοντες, προς την σην αγαθότητα· σε
γαρ έχομεν, αμαρτωλοί προστασίαν· σε
κεκτήμεθα, εν πειρασμοίς σωτηρίαν, την μόνην
πανάμωμον.

Μετά την β' Στιχολογίαν,

Κάθισμα. Ήχος δ . Κατεπλάγη Ιωσήφ.

Πορευόμενος οδόν, των του Κυρίου εντολών,
μοναζόντων οδηγός, εδείχθης Πάτερ ασφαλής,
και των δογμάτων υπέρμαχος θεοφόρος· αγνώς
συσταυρωθείς, τω σω Δεσπότη Χριστώ, ηρνήθης
παντελώς, πάσαν του κόσμου τρυφήν,
ομολογήσας δε θείαν οικονομίαν, υπερορίας
μετέσχηκας· διο συμφώνως, η Εκκλησία,
ευγνωμονεί σε Θεόδωρε.

Δόξα. Και νυν. Θεοτοκίον

Κατεπλάγη Ιωσήφ, το υπέρ φύσιν θεωρών, και
ελάμβανεν εις νουν, τον επί πόκον υετόν, εν τη
ασπόρω συλλήψει σου Θεοτόκε, βάτον εν πυρί
ακατάφλεκτον, ράβδον Ααρών την
βλαστήσασαν, και μαρτυρών ο Μνήστωρ σου
και φύλαξ, τοις Ιερεύσιν εκραύγαζε· Παρθένος
τίκτει, και μετά τόκον, πάλιν μένει παρθένος.

Μετά τον Πολυέλεον,

Κάθισμα. Ήχος πλ. δ . Την Σοφίαν και Λόγον.
Αποστόλων χορείαν ζηλοτυπών, την Μονή του
Στουδίου ως αληθώς, Θεόδωρε έδειξας, ταύτης
θείον απείκασμα, ακριβεία δε μείξας, αγάπην
θεάρεστον, τας ψυχάς των σων τέκνων,
εκάθηρας άριστα· όθεν ποιμενάρχης, ανεφάνης
χριστόπνους, σοφαις διακρίσεσιν, οδηγών
υπηκόους σοι, προς απάθειαν σύντομον,
δογμάτων δε Κυρίου τρανός, θεολόγος Πάτε
ραναδέδειξαι, εν χαρά μαρτυρίου, βαστάσας τα
στίγματα.

Δόξα. Και νυν. Θεοτοκίον, όμοιον

Την ουράνιον πύλην και κιβωτόν, το πανάγιον
όρος την φωταυγή, νεφέλην υμνήσωμεν, την
ουράνιον κλίμακα, τον λογικόν Παράδεισον,
της Εύας την λύτρωσιν, της οικουμένης πάσης
το μέγα κειμήλιον, ότι σωτηρία εν αυτή
διεπράχθη· τω κόσμω και άφεις των αρχαίων

εγκλημάτων· δια τούτο βοώμεν αυτή. Πρέσβευε
τω σω Υιώ
και Θεώ, των παισμάτων άφεςιν δωρήσασθαι,
τοισ ευσεβώς προσκυνούσι τον πανάγιον Τόκον
σου.

Είτα, οι Αναβαθμοί· το α' Αντίφωνον του δ
ήχου.

Προκείμενον: Τίμιος εναντίον Κυρίου, ο
θάνατος του Οσίου Αυτού.

Στ.: Τι ανταποδώσωμεν τω Κυρίω, περί πάντων
ων ανταπέδωκεν ημίν;
Ευαγγελίον Οσιακόν.

Ο Ν ψαλμός.

Δόξα: Ταις του Σου Οσίου...

Και νυν: Ταις της Θεοτόκου...

Ιδιόμελον. Ήχος πλ. β .

Στ.: Ελέησόν με ο Θεός...

Ταις πρακτικαίς σου αρεταίς, το πυρ της θείας
αγάπης, εν τη ψυχή άσβεστον κρατήσας άχρι
τέλους Θεόδωρε, και τοισ ρείθροις των
διδασκαλιών σου, διαθρέψας πλήθη μοναστών,
ως άλλος Μωϋσής της χάριτος, εξήγαγες
τούτους εις γην της επαγγελίας· όθεν και ημάς
οσιώτατε, αύξησον ταις πατρικαίς σου διδαχαίς,
και τον έσω άνθρωπιν χριστοπρεπώς εις
σωτηριώδη μίμησιν, του Δεσπότου κατεύθυνον.

Εἶτα, οἱ Κανόνες· τῆς Θεοτόκου, καὶ τοῦ Οσίου
οὐ ἡ Ακροστιχίς: Τον κλεινὸν Θεόδωρον ἐν
ἄσμασι τοῖσδε γεραίρω. Θεοφάνους.

Ωδὴ α'. Ἦχος πλ. δ' Ἀρματηλάτην Φαραῶ
Ταῖς φωτοβόλοις ἀστραπαῖς τοῦ Πνεύματος,
καταλαμπόμενος, ολολαμπῆς στύλος, Πατερ
ἐχημάτισας, καθοδηγῶν Θεσπέσιε, πρὸς τὴν
γῆν θεοφρόνως, ἐπαγγελίας τοὺς σπεύδοντας,
μύστα τῶν ἀρρήτων Θεόδωρε.

Ολοσχερῶς ταῖς ἀενδότοις νεύσεσι, πρὸς τὸν
Θεὸν ἐκδημῶν, πρὸ τελευτῆς ὠφθῆς, ζωηφόρον
νέκρωσιν, ἐνδεδυμένος Ὅσιε, καὶ ζωὴν τὴν
ἀγήρω, νυν ἐπαξίως ἀπείληφας, Πατερ θεοφόρε
Θεόδωρε.

Νενικηκῶς τὰ τῶν παθῶν σκιρτήματα, τὰς τῶν
τυράννων ορμὰς, νεανικῶς Μακαρ, πάσας
ἐξεφαύλισας, πεπαρρησιασμένη ψυχὴ, τοῦ
Χριστοῦ τὴν εἰκόνα, τιμὰν διδάσκων Θεόδωρε,
καὶ τὰ τῶν Ἁγίων μορφώματα.

Κεκαθαρμένη διανοία πάνσοφε, ταῖς
θεοπνεύστοις Γραφαῖς, προσομιλῶν πλοῦτον,
ἀρετῶν συνήθροισας, καὶ εὐσεβείας δόγματα,
θεωρίαν πλουτήσας, καὶ βίου μάκαρ
λαμπρότητα, λάμπας ἀμφοτέρωθεν Ὅσιε.

Θεοτοκίον

Λογον Θεοῦ σωμαθθέντα τέτοκας, τὸν πρὶν
ἀσώματον, θεανδρικῶς κόσμῳ,

συναναστρεφόμενον, υπερφυώς πανάμωμε,
Θεοτόκε Παρθένε· διο σε πάντες γεραίρομεν,
την μετά Θεόν προστασίαν ημών.

Ωδή γ'. Ο στερεώσας κατ' αρχάς.
Νενευρωμένος του Χριστού, Παμμάκαρ τη
παντευχία, των πληγών τας αλγηδόνας
υπέστης, μαστιζόμενος δεινώς, και σκότει
καθειργνύμενος, ως κοινωνός δε πάθους, και
βασιλείας γεγένησαι.

Θεοφορούμενος σαφώς, και ζήλω
πεπυρσευμένος, τας βεβήλους διδαχάς των
αφρόνων, διαλέλυκας ταις σαις, διδασκαλίαις
Πανσοφε, την εκ Θεού χάριν, Θεόδωρε
κατεπλούτησας.

Εν θεωρίαις πρακτικός, εν πράξεσι θεολόγος,
εχημάτισας Θεόδωρε Πατερ, ασκητής
διδακτικός, Ιερομάρτυς ένδοξος, ορθοδοξίας
σύλος, της Εκκλησίας εδραίωμα.

Θεοτοκίον

Ο συναΐδιος Πατρί, και Πνεύματι Θεός, Λογος,
αναπλάσαι βουληθείς τον γενάρχην, καθ'
υπόστασιν αυτόν, εκ σου Αγνή συνέλαβεν,
αγιωτέραν πάντων, σε Θεομήτορ ευράμενος.

Κάθισμα, του Οσίου. Ήχος γ'. Θείας πίστεως.
Θεία δόγματα καταπλουτήσας, πίστιν έσωσας
Ορθοδοξίας, προκινδυνεύσας υπέρ ταύτης

Θεόδωρε, εν εξορίαίς αθλήσας και μάστιξιν, εν φυλακαίς καρτερήσας την κάκωσιν· Πατερ Όσιε, Χριστόν τον Θεόν ικέτευε, δωρήσασθαι ημίν το μέγα έλεος.

Δόξα. Και νυν ... Θεοτοκίον

Θεία γέγονας σκηνή του Λογου, μόνη Παναγνε Παρθενομήτορ, τη καθαρότητι Αγγέλους υπερέχουσα, τον υπέρ πάντας εμέ γουν γενόμενον, ρερυπωμένον σαρκός πλημμελήμασιν, αποκάθαρων πρεσβειών σου ενθέοις νάμασι, παρέχουσα Σεμνή το μέγα έλεος.

Ωδή δ'. Συ μου ισχύς

Δώρον Θεού, δέδοσαι κόσμω φερώνυμε, ταις πλουσίαίς, χάρισι λαμπόμενος, ως την πηγην, έχων αληθώς, των απαυγασμάτων, των τη δε μάκαρ Θεόδωρε· εντεύθεν Διδασκάλων, Ασκητών και Μαρτύρων, συγχορεύειν τοις δήμοις ηξίωσαι.

Ω της στερράς, και καρτεράς σου εντάσεως! η τυράννων, θράσος κατεπάτησας, δι' ης σαφώς, συ την υπέρ νουν, της αγαθαρχίας εσχάτην μακαριότητα, κατέλαβες θεόφρον, ασωμάτοις συμπάλλων, τη δυνάμει σου δόξα Φιλάνθρωπε.

Ρήμα Θεού, σοι ενοικήσαν φανότατα, των δογμάτων, πάνσοφε Θεόδωρε, τους ποταμούς βρύει δαψιλώς, οίς νυν εντρυφώντες, οί

φοιτηταί σου θεόπνευστε, βοώμεν ευχαρίστως,
εν φωναίς ασιγήτοις,
τη δυνάμει σου δόξα Φιλάνθρωπε.

Θεοτοκίον

Όλον εν σοι, ανακαινίζει τον άνθρωπον, όλως
όλω, Παναγνε ενούμενος, ο πατρικούς,
κόλπους μη λιπών, και την σην γαστέρα,
οικήσαι καταδεξάμενος, ο πλούτω
ευσπλαγχνίας, εκουσίως πτωχεύσας, και
πλουτήσας τον κόσμον Θεότητι.

Ωδή ε'. Ίνα τι με απώσω

Νουν ψυχήν τε και σώμα, λόγω καθηράμενος,
ναός πανέντιμος, του Θεού των όλων,
εχημάτισας Πατερ Θεόδωρε, ευωδίας θύμα,
όλον σαυτόν Χριστώ προσφέρων, ιερεύς και
θυσία γενόμενος.

Ελλαμπόμενος μάκαρ, αίγλη τη του
Πνεύματος, πάσιν απήστραψας, θεολόγω
γλώσση, της Τριάδος το φέγγος το άχραντον,
της σαρκώσεώς τε, της υπέρ νουν του Θεού
Λόγου, το απόρρητον Πατερ μυστήριον.
Νοερώς τοις Αγγέλοις, νυν συναυλιζόμενος,
Χριστόν δυσώπησον, των παθών ρυσθήναι, και
κινδύνων τους σε μακαρίζοντας, και την σην
τιμώντας, πανευκλεή και θείαν μνήμην,
παμμακάριστε μάκαρ Θεόδωρε.

Θεοτοκίον

Ανεκφράστω Παρθένε, τρόπω ενοικήσας σοι,
άνθρωπος γίνεται, ο προ των αιώνων, εκ Πατρός
αναλάμπας τον δ' άνθρωπον, εκ φθοράς
λυτρούται, και προς ζωήν και αφθαρσίαν,
επανάγει ως μόνος φιάνθρωπος.

Ωδή ς'. Ιλάσθητί μοι

Σωφρόνως σου την ζωήν, Θεόδωρε μάκαρ
ήνυσας, δικαιοσύνη σαφώς, ανδρεία φρονήσει
τε, τερπνότατον όχημα, αρετών ηρμόσω, σεαυτώ
θεόφρον, Όσιε.

Μυρίζουσιν ευπρεπώς, δογμάτων οι θείοι λόγοι
σου, και εκ βυθού των κακών, αιρέσεων
άπαντας, ανάγουσι Πανσοφε, της ορθοδοξίας,
προς μετάρσιον ακρότητα.

Ανέτειλέ σοι το φως, και τούτου Πατερ η
σύζυγος, νυν ευφροσύνη σαφώς· ως φοίνιξ γαρ
ήνθησας, Παμμάκαρ Θεόδωρε, και καθάπερ
κέδρος, επληθύνθησ αξιάγαστε.

Θεοτοκίον

Σωθειήμεν δια σου, θεογεννήτορ Πανάμωμε,
και τύχοιμεν αληθώς, της θείας ελλάμψεως,
Θεοτόκε Άχραντε, του εκ σου αφράστως,
σαρκωθέντος Υιού του Θεού.

Κοντάκιον του Οσίου. Ἦχος β' Τα ἄνω ζητῶν
Τον ἀσκητικόν, ἰσάγγελόν τε βίον σου, τοῖς
ἀθλητικοῖς, ἐφαιδρυνας παλαίσμασι, καὶ
Ἀγγέλοις σύσκηνος, θεομάκαρ ὠφθης Θεόδωρε,
συν αυτοῖς Χριστῷ τῷ Θεῷ, πρεσβεύων
ἀπαύστως ὑπὲρ πάντων ἡμῶν.

Ο Οἶκος.

Ἀκαταμάχητον ἰσχύν καὶ σθένος οὐρανόθεν,
νυν μοι παράσχου ὦ Τριάς. Σὺ γὰρ ἀπάντων
χορηγός τῶν τελείων καὶ ἀγαθῶν ἐξ ὕψους
δωρημάτων, ἐνίσχυσόν με πανσέβαστε τοῦ
λοιποῦ πράξεις ἐναρέτοις αἰεὶ εὐαρεστὴν σοι,
πράττειν τε καὶ λέγειν ὁμοῦ, καὶ μὴ ὡς τὴν
ἀκαρπὸν με συκὴν ἐκκόψης, φύλλοις δὲ μόνον
κομπάζουσαν, νυν δὲ ὑψίθρονε Τριάς, καὶ
μονόσεπτε, τὰς βαρβαρικὰς κοίμησον ἐφόδους,
τὰς νυν ὡμῶς κατὰ τῆς Ἐκκλησίας
ἐπεγειρομένης, λόγοις καταπράϋνων ἀρρήτοις,
οἷς μόνος
οἶδας τὴν σοφὴν σου προνοίαν, καὶ τῷ βάθει τῶν
πολλῶν σου κριμάτων, παν ἰσχύεις τῷ
παντοδυνάμῳ σου προστάγματι, ὅπως καὶ
ἡμεῖς ἐν ἀνέσει γινόμενοι ἐν ἀκυμάντῳ λιμένι
αινοῦμεν καὶ εὐλογοῦμεν σε τὸν Δεσπότην καὶ
Θεὸν τοῦ παντός, εἰς αἰῶνας ἀπεράντους,
εὐχαῖς Θεοδώρου, ὃν ἐδόξασας ἐπὶ γῆς
πλουσίοις ἔργοις

ομού και θαύμασιν.

Συναξάριον.

Τη ΙΑ τοῦ αὐτοῦ μηνός, μνήμη του Αγίου
Πατρός ημών Θεοδώρου, Ηγουμένου των
Στουδίου.

Πολλὰς αμοιβὰς, Θεόδωρε τρισμάκαρ,
Βίου μεταστάς, ὡς βίους εὐ, προσδόκα.

Ωδή ζ . Θεοῦ συγκατάβασιν

Ἰδὼν ὁ προγνώστης σου, τῆς διανοίας τὴν
καθαρότητα, λογικῶν σε προβάτων,
καθηγεμόνα Πατερ προβάλλεται, ὦ νυν
παμμάκαρ, κραυγάζεις Θεόδωρε· Ευλογητὸς ὁ
Θεός, ὁ των Πατέρων ημών.

Το θεῖον εἰκόνισμα, μορφῆς τρισμάκαρ τῆς
ἀνθρωπίνης Χριστοῦ, προσκυνῶν διετέλεις, τοῖς
θεομάχοις ἀντιπαττόμενος, μέχρι θανάτου, καὶ
ψάλλων Θεόδωρε· Ευλογητὸς ὁ Θεός, ὁ των
Πατέρων ημών.

Ὁ λόγος σου ἄλατι, διηρτυμένος ὠφθη
Θεόδωρε, καὶ ὁ βίος σου Πατερ,
λελαμπρυσμένος αἴγλη του Πνεύματος, ὦ νυν
αστράπτων, βοᾷς ἀγαλλόμενος· Ευλογητὸς ὁ
Θεός, ὁ των Πατέρων ημών.

Θεοτοκίον

Ἰδοῦ νυν πεπλήρωται, Δαυΐδ του Θεοῦ ἡ θεία
πρόρρησις, λιτανεύουσιν ὄντως, τῷ σω

προσώπω Θεογεννήτορ Αγνή, οι κεκτημένοι τον πλούτον της χάριτος, και ευλογούσι Θεόν, τον των Πατέρων ημών.

Ωδή η'. Επταπλασίως κάμινον
Σεσοβημένους έδειξας, θεοφόρε Θεόδωρε, τους
εφευρετάς των δυσσεβών αιρέσεων, διδάσκων
την άκραντον, τιμητικώς εικόνα Χριστού, σέβειν
προσκυνείν τε, και τιμάν θεοφρόνως, και
μέλπειν τω Δεσπότη, ιερείς ευλογείτε, λαός
υπερυψούτε, εις πάντας τους αιώνας.
Δια παντός του βίου σου, θεοφόρε Θεόδωρε,
της ορθοδοξίας, οδηγός γεγένησαι, φωστήρ
φαινότατος, θεοειδής διδάσκαλος, τύπος
Μοναστών, και ακριβής νομογράφος, διδάσκων
αναμέλπειν· Ιερείς ευλογείτε, λαός
υπερυψούτε, Χριστόν εις τους αιώνας.
Επί της γης ηγώνισαι, ευσεβείας διδάσκαλος,
και της αληθείας, απευδής συνήγορος,
Παμμάκαρ γενόμενος, εν ουρανοίς δε δώρον
Θεού, της δικαιοσύνης ανεδήσω στεφάνους, τον
δρόμον εκτελέσας, και την πίστιν τηρήσας,
Χριστόν δοξολογήσας, εις πάντας τους αιώνας.
Γνώσει τον νουν ελάμπρυνας, σωφροσύνη την
έφεσιν, και το θυμικόν δε τη ανδρεία έζώσας,
ιθύνας Θεόδωρε, δικαιοσύνη πάνσοφε,
ιεροπρεπώς τας ψυχικάς σου δυνάμεις,

συμφώνως αναμέλπων· Ιερείς ανυμνείτε, λαός
υπερυψούτε, Χριστόν εις τους αιώνας.

Θεοτοκίον

Ευλογημένη Δεσποινα, της ψυχής μου τα
τραύματα, και της αμαρτίας, τας ουλὰς
εξάλειψον, Θεόν η κυήσασα, των επί πάντων
Κορη αγνή, εκ παρθενικής απειρογάμου
νηδύος· ον Παίδες ευλογούσιν, ιερείς
ανυμνούσι, λαός υπερυψούσιν, εις πάντας τους
αιώνας.

Ωδή θ'. Εξέστη επί τούτω

Ροαίς σου των δακρύων ως Ασκητής, και
πηγαίς των αιμάτων ως Μαρτυς Χριστού,
εκλαμπρυνθείς, λάμπεις εκατέρωθεν τηλαυγώς,
δικαιοσύνην Όσιε, περιβεβλημένος ως ιερεύς,
των θείων ανακτόρων, χορεύων ενδοτάτω, περί
Θεόν Πατερ Θεόδωρε.

Αγίως σου τον δρόμον διαδραμών, εν Αγίων
αγίοις σκηνώμασι, νυν κατοικείς, στέφος
αφθαρσίας απειληφώς, και βασιλείας ένδυμα,
μεγαλοπρεπές τε και ιερόν, εν οίς ηγλαϊσμένος,
Θεόδωρε παρέστης, τω σω Δεσπότη
αγαλλόμενος.

Ιδείν κατηξιώθης των αγαθών, την πηγήν
θεοφόρε Θεόδωρε, ως μετελθών, βιον
ενθεώτατον αληθώς, και της του κόσμου
σχέσεως, δια πολιτείας ειλικρινούς, τον νουν

ελευθερώσας, και Μαρτυς στεφηφόρος,
γεγεννημένος ώφθης άριστος.

Ρημάτων σου ο φθόγγος δώνον Θεού, επί
πάσας ηκούσθη πανεύφημε, οία βροντη, τας
της οικουμένης εσχατιας, ως ποταμοί δε
βρύουσι, των σων διδαγμάτων αι διδαχαι,
Θεόδωρε· διο σε, ως θειον θεηγόρον, νυν
επαξίως μακαρίζομεν.

Θεοτοκίον

Ωράθης ω Παρθένε Μητηρ Θεού, υπέρ φύσιν
τεκούσα εν σώματι, τον αγαθόν, Λογον εκ
καρδιας της εαυτού, ον ο Πατήρ ηρεύξατο,
πάντων προ αιώνων ως αγαθός, ο νυν και των
σωμάτων, επέκεινα νοούμεν, ει και το σώμα
περιβέβληται.

Εξαποστειλάριον. Ο ουρανόν τοις άστροις
Υπέρ των θείων εικόνων, υπέμεινας πάσαν
θλίψιν, βασάνους και εξορίας· διο διπλούν και
το στέφος, εκ δεξιάς του Υψίστου, εδέξω Όσιε
Πατερ.

Θεοτοκίον

Εν σοι πανάχραντε Κορη, εθεωρήθησαν όντως,
αι του Κυρίου πορείαι, και τους βροτούς
οδηγούσιν, ένθα χορείαι Αγγέλων, και πάντων
Αγίων δήμοι.

Αίνοι. Ήχος δ . Ως γενναίον εν Μάρτυσι.

Η σεπτή σου πανήγυεις, τοις μονάζουσι γίνεται,
Πάτερ θεοδώρητε πηγή χάριτος, εν γαρ τοις
θείοις λογίοις σου, τρυφώντας ευρίσκουσιν,
ώσπερ βρέφη στερεάν, την τροφήν
αυξανόμενοι, εις αγάπησιν, του Χριστού Ον
δυσώπει εκ πανοτίων, συμπτωμάτων και
κινδύνων, τούτους φυλάττειν απήμονας.

Εωσφόρος χριστόφωτος, ανεδείχθης Θεόδωρε,
θείας επιλάμψεσιν αυγαζόμενος, εξ ων αφθόνως
μετέδωκας, ψυχαίς των συνόντων σοι, κατηχών
αυτούς σοφώς, και Αγγέλους δεικνύμενος,
υποθήκαις σου, ως καλός οικονόμος του
Κυρίου, και χριστόπνους ποιμενάρχης, Μονής
Στουδίου το καύχημα.

Ο μεν κόσμος αγάλλεται, εν υλαίοις τοις
πράγμασι, μοναζόντων σύλλογος δε
ευφραίνεται, υπογραμμόν σε Θεόδωρε, και
τύπον ασκήσεως, και αγάπης προς Θεόν,
ακριβείας τε πρότυπον, έχων έκλαμπρον·
πατρικαίς υποθήκαις σου δε πλέει, ακυμάντων
και αφόβως, το της ασκήσεως πέλαγος.

Του Προδρόμου ομότροπος, ανεδείχθης
Θεόδωρε, εξελέγξας άνακτα τον παράνομον, και
διωγμούς εκαρτέρησας, τηρών την ακρίβειαν,
θείων νόμων και θεσμών, δι' αγάπην Κυρίου
σου, Ον ικέτευε, συν πληθύϊ αγίων φοιτητών

σου, και ημάς εν ακριβεία, τηρείν Αυτού τα εντάλματα.

Δόξα. Ήχος πλ. δ .

Δεύτε φιλοπάτορσιν ύμνοις, τον καθηγητήν της ευσεβείας, και ταμειούχον των χαρίτων, Θεόδωρον τον Στοδίου, πνευματικώς οι πιστοί εγκωμιάσωμεν. Ούτος γαρ πόθον επί πόθω προσιθείς, και έρωτα τω έρωτι, ηξιώθη ισοβίως της Χριστού ομολογίας. Το κατ' εικόνα δε κατασίλψας επιμελώς, εις το καθ' ομοίωσιν θεοδυνάμως ανελήλυθε· όθεν και ποιμήν χριστοειδής αναδειχθείς, ζωηρών ρευμάτων ποταμούς ανέβλυσεν· οφλητικώς ουν την αίνεσιν προσάγοντες αυτώ ανακράζωμεν· Πάτερ τρισόλβιε, τη μυστική σου ράβδω οδήγησον και ημάς, εις την ουράνιον κατάπαυσιν.

Και νυν. Θεοτοκίον

Ανύμφευτε Παρθένε, η τον Θεόν αφράστως συλλαβούσα σαρκί, Μήτηρ Θεού του υψίστου, σων οικετών παρακλήσεις δέχου Πανάμωμε, η πάσι χορηγούσα καθαρισμόν των παισιμάτων, νυν τας ημών ικεσίας προσδεχομένη, δυσώπει σωθήναι πάντας ημάς.

Δοξολογία Μεγάλη και Απόλυσις.

Μεγαλυνάριον.

Χαίροις ευσεβείας μυσταγωγέ, και μονήρους
βίου μυστηπόλε και οδηγέ· χαίροις ο εκτρέφων,
τη δωρεά του κόγου, Θεόδωρε παμμακάρ, τους
προσιόντας σοι.

